

ओन्टारियो की आर्थिक क्षमता को और अधिक मजबूत बनाया जा रहा है और कुछ खास क्षेत्रों को सहारा दिया जा रहा है

2007 की ओन्टारियो इकोनोमिक अपडेट ऐण्ड फिस्कल रिव्यू (Ontario Economic Update and Fiscal Review) में, ओन्टारियो सरकार ने आज घोषित किया कि वह टैक्स की कटौती में 3 बिलियन डालर से अधिक का निवेश करेगी जिससे ओन्टारियो की आर्थिक क्षमता और ज्यादा मजबूत बनेगी और निर्माण, वन-उद्योग, कृषि और पर्यटन उद्योगों को आर्थिक चुनौतियों का सामना करने में मदद मिलेगी।

इस सरकार की आर्थिक प्रतिस्पर्धा-वृत्ति को बढ़ावा देने वाली पाँच-कदमी योजना के आधार पर यह पैकेज आगे बढ़ रहा है और यह खासकर उन लोगों और समुदायों को सहायता देगा जो कि आर्थिक चुनौतियों का सामना कर रहे हैं।

ये कदम ओन्टारियो की रोजगारी को अगले तीन साल की अवधि में लगभग 30,000 अतिरिक्त नौकरियां प्रदान करके उसमें नया जोश लाएंगे और विश्व-व्यापक आर्थिक व्यवस्था में प्रतियोगी बनने की क्षमता बढ़ाएंगे, इन तरीकों से :

- तुरन्त टैक्स कटौती के द्वारा प्रतियोगिता-वृत्ति को बढ़ाकर;
- लोगों और समुदायों में निवेश के द्वारा; और
- मूलभूत सुविधाओं (इन्फ्रास्ट्रक्चर) में निवेश के द्वारा।

1.1 बिलियन टैक्स कटौती के पैकेज के जरिये प्रतिस्पर्धा-वृत्ति को बढ़ाया जा रहा है

निर्माण और खनिज/साधन उद्योगों को सहारा दिया जा रहा है

यह सरकार टैक्स के नए तरीके प्रस्तावित कर रही है जो उन निर्माताओं और ओन्टारियो में अन्य क्षेत्रों को सहारा देंगे जो वर्तमान आर्थिक हालातों की चुनौतियों का सामना कर रहे हैं। ये तरीके व्यापारियों को टैक्स से तुरन्त राहत देंगे, खासकर ओन्टारियो के निर्माण और खनिज उद्योगों को ताकि वे नौकरियां बनाने और बचाने में निवेश कर सकें।

नये तरीके, जिनकी टैक्स कटौती के लिये कुल कीमत तीन साल की अवधि में 1.1 बिलियन डालर है, इनमें शामिल हैं :

- जनवरी 1, 2008 से उन कॉर्पोरेशन्स पर से कैपिटल टैक्स हटा दिया जाए जो निर्माण में कार्यरत हैं और खनिज/साधन की गतिविधियों में भी;
- सभी बिज़नेसों को कैपिटल टैक्स (capital tax) में 21 प्रतिशत की कटौती, 1 जनवरी 2007 से शुरू होकर 2010 में पूर्णतः समाप्त कर दिया जाए; और
- छोटे बिज़नेस निर्धारण की सीमा को 400,00 से बढ़ाकर 500,000 डालर कर दिया जाए, 1 जनवरी 2007 से शुरू होकर।

इन नए तरीकों के विस्तृत विवरण के लिये, “Enhancing Ontario’s Business Tax Competitiveness” बैकग्राउण्डर देखें।

पर्यटन और फिल्म में निवेश

ओन्टारियो के पर्यटन उद्योग की सहायता करने के लिये सरकार इस वर्ष अतिरिक्त 30 मिलियन डालर का निवेश कर रही है मिनिस्ट्री औफ टूरिज़्म (Ministry of Tourism) की देशीय और अन्तर्राष्ट्रीय बाजारों में उन गतिविधियों के लिये जो सफल त्योहारों और अवसरों को बढ़ावा देने और मार्केटिंग के अभियानों के विस्तार के लिये हैं। यह नई फण्डिंग उस फण्डिंग को दुगने से भी ज्यादा बढ़ा देगी और अर्थ-व्यवस्था को बढ़ावा देने वाले त्योहारों और विशेष अवसरों के लिये उपलब्ध होगी जिससे पूरे प्रान्त में पर्यटन को प्रोत्साहन मिलेगा।

ओन्टारियो के फिल्म और टेलिविज़न क्षेत्र में वृद्धि और नौकरियां बढ़ाने के समर्थन के लिये सरकार कुछ और कदम प्रस्तावित कर रही है। दिसम्बर 31, 2007 के बाद और जनवरी 1, 2010 से पहले श्रमिकों पर किए गए खर्च पर लागू होने वाला ओन्टारियो फिल्म ऐण्ड टेलिविज़न टैक्स क्रेडिट (Ontario Film and Television Tax Credit) 30 प्रतिशत से बढ़कर 35 प्रतिशत हो जाएगा, और ओन्टारियो प्रोडक्शन सर्विसेज़ टैक्स क्रेडिट (Ontario Production Services Tax Credit) 18 प्रतिशत से बढ़कर 25 प्रतिशत हो जाएगा। ये प्रस्तावित सुधार 2008-09 में अनुमानित 50 मिलियन डालर आर्थिक सहायता प्रदान करेंगे।

नई खोजबीन को प्रोत्साहित किया जा रहा है

ओन्टारियो वेंचर कैपिटल फण्ड (Ontario Venture Capital Fund) में यह सरकार 90 मिलियन डालर का निवेश कर रही है, और एक प्रमुख कनेडियन कौरपोरेट और संस्थानिक निवेशकर्ताओं के साथ उस दिशा में पहले कदम के तौर पर 165 मिलियन डालर के अभिप्राय-पत्र पर हस्ताक्षर किये हैं। यह कदम, नई लागत और निवेश-विशेषज्ञता को आकर्षित करने में सहायक होगा जो नई खोजबीन को बाजार तक शीघ्र लाने के लिये आवश्यक है ताकि वे इस ज्ञान-आधारित अर्थ-व्यवस्था में उँची कीमत की नौकरियां पैदा कर सकें।

अनुसंधान और नए खोजबीन का मंत्रालय (Ministry of Research and Innovation) 2007-08 में अतिरिक्त 50 मिलियन डालर का महत्वपूर्ण निवेश करने वाला है ताकि विश्व-व्यापी स्तर के वैज्ञानिक अनुसंधान का वातावरण ओन्टारियो में और अधिक मजबूत बन सके जो हमें नई खोजबीन, उच्चतर जीवन-स्तर और नई नौकरियों की ओर ले जाता है।

इसके अतिरिक्त, 2011 टैक्स वर्ष के अन्त तक सरकार, लेबर स्पौन्सर्ड इनवैस्टमेंट फण्ड टैक्स क्रेडिट (Labour Sponsored Investment Fund tax credit) को भी धीरे धीरे समाप्त कर देना प्रस्तावित कर रही है, और साथ ही साथ योग्यता के काबिल निवेश की राशी को 5,000 डालर से बढ़ाकर 7,500 डालर करेगी। ये प्रस्तावित परिवर्तन, तीन साल के दौरान इस उद्योग को 38 मिलियन डालर की अतिरिक्त आर्थिक सहायता प्रदान करेंगे।

लोगों और समुदायों में निवेश किया जा रहा है

कामगीरों और समुदायों को प्रतिस्पर्धा-पूर्ण चुनौतियों का सामना करने में सहायता की जा रही है

इस वर्ष सरकार कौशल्य-विकास के लिये ऐम्प्लॉयमेंट ओन्टारियो (Employment Ontario) के जरिये अतिरिक्त 40 मिलियन डालर का निवेश करेगी, जो कि लगभग 1 बिलियन डालर की नौकरियों और प्रशिक्षण की योजना है। शीघ्र पुनः नौकरी दिलवाने और प्रशिक्षण की सेवाओं (Rapid Re-employment and Training Service) के लिये अतिरिक्त फण्डिंग के द्वारा यह प्रयास ओन्टारियो के कामगीरों और समुदायों को वर्तमान प्रतिस्पर्धा-पूर्ण चुनौतियों का सामना करने में सहायता पर केन्द्रित है। यह नया निवेश, कामगीरों को निर्माण जैसे क्षेत्रों में प्रशिक्षण एवं अन्य रोजगारी के समर्थनों द्वारा सहायता करेगा ताकि वे आर्थिक व्यवस्था के प्रगतिशील क्षेत्रों की ओर मुड़ सकें। उससे कुशल कारीगरों की उपलब्धी में वृद्धि होगी।

2007-08 में ट्रान्ज़िशन से गुजर रहे समुदायों (Communities in Transition) के प्रोग्राम को भी सरकार अतिरिक्त 5 मिलियन डालर प्रदान करेगी। यह कार्यक्रम, समुदायों को प्रभावशाली चुनौतियों का सामना करने में सहायता करता है, जैसे कि किसी बड़े नौकरीदाता से हाथ धोना, सफल भविष्य बनाना।

ओन्टारियो के कृषि क्षेत्र में प्रतिस्पर्धा-वृत्ति को मजबूत बनाने के लिये सरकार, गाय-बैल, सूकर और उद्यान-विज्ञान (होर्टीकल्चर) के किसानों को रूप-परिवर्तन के लिये 150 मिलियन डालर की नई फण्डिंग प्रदान कर रही है ताकि वे निर्माण की अधिक कीमत के कारण, ज्यादा मजबूत कनेडियन डालर और बाजार की गिरी हुई कीमतों के कारण कम लाभ के प्रभावों का सामना कर सकें। यह फण्डिंग उस 135 मिलियन डालर की फण्डिंग को और ज्यादा बढ़ाती है जो इस वर्ष के आरम्भ में अनाज और तेल-बीज के किसानों को विश्व-व्यापी आर्थिक व्यवस्था में सफल होने के लिये दी गई थी।

पहली बार मकान खरीदने वालों की सहायता की जा रही है

अपने नव-जीवन की शुरुवात करने वाले ओन्टारियो-निवासियों की सहायता करने के प्रति अपनी वचन-बद्धता के एक भाग के रूप में, यह प्रस्तावित किया जा रहा है कि पहली बार मकान खरीदने वालों के लैण्ड ट्रान्सफर टैक्स रीफण्ड (Land Transfer Tax Refund) प्रोग्राम को और विस्तृत करके उसमें दुबारा बिकने वाले मकानों को शामिल किया जाए। यह बात खरीद-विक्री के उन समझौतों पर लागू होगी जो दिसम्बर 13, 2007 के बाद किये गए हैं।

इस परिवर्तन के परिणाम-स्वरूप, नए और दुबारा बिकने वाले मकानों के उन खरीददारों को जो पहली बार मकान खरीद रहे हैं, प्रान्तीय सरकार की ओर से लैण्ड ट्रान्सफर टैक्स पर 2,000 डालर तक का रीफण्ड मिल सकेगा।

इनफ्रास्ट्रक्चर में निवेश किया जा रहा है

आर्थिक गतिविधियों को प्रोत्साहित करने के लिये, नगरपालिकाओं की सहायता के लिये और ओन्टारियो की प्रतिस्पर्धा-वृत्ति को और अधिक बढ़ाने के लिये, सरकार, महत्वपूर्ण मूलभूत सुविधाएं बनाने के लिये 1.4 बिलियन डालर का अतिरिक्त निवेश कर रही है।

इस फण्डिंग में से 500 मिलियन डालर ट्रान्ज़िट की योजनाओं के लिये और ओन्टारियो भर में ट्रान्ज़िट सिस्टमों को तात्कालिक आवश्यकता-पूर्ति के लिये रखा जाएगा। इससे सवारी की संख्या बढ़ेगी, नवीनतम मरम्मत की आवश्यकताएं पूरी होंगी, बीड़-भाड़ पर नियंत्रण होगा तथा लोगों और सामान का प्रभावशाली यातायात होगा।

नगरपालिकाओं की इनफ्रास्ट्रक्चर की प्राथमिकताओं में 300 मिलियन डालर का निवेश किया जाएगा - जिनमें शामिल हैं ऐसे प्रोजेक्ट्स जो स्थानीय अर्थ-व्यवस्था को बढ़ाते हैं जैसे कि रास्ते, पुल, समुदाय की मूलभूत सुविधाएं और पानी और वेस्ट-वाटर सिस्टम। फण्ड करने लायक प्रोजेक्ट्स का चुनाव प्रतिस्पर्धा-पूर्ण आवेदन पध्दति से होगा।

इसके अलावा, महत्वपूर्ण मूव-ओन्टारियो 2020 प्रोजेक्ट्स (MoveOntario 2020 projects) के लिये 100 मिलियन डालर समर्पित होंगे - विस्तृत टोरन्टो क्षेत्र और हैमिलटन के लिये 17.5 बिलियन डालर लागत का ट्रान्ज़िट और ट्रान्सपोर्टेशन प्लान। इससे उन ट्रान्ज़िट प्रोजेक्ट्स को सहायता मिलेगी जो मैट्रो-लिंग्स (भूतपूर्व द ग्रेटर टोरन्टो ट्रान्सपोर्टेशन एथोरिटी - Greater Toronto Transportation Authority) ने महत्वपूर्ण घोषित किये थे।

सरकार, हाई-वे 407 ईस्ट के विस्तार पर भी काम करती रहेगी और साथ ही साथ विण्डसर की सीमा पर भी क्योंकि वे निर्माण क्षेत्र के लिये विशेष रूप से महत्वपूर्ण हैं। डिट्रॉइट रिवर इन्टरनेशनल क्रॉसिंग स्टडी टीम (Detroit River International Crossing study team) शीघ्र ही ऐक्सैस रोड, प्लाज़ा और क्रॉसिंग के लिये अपनी पसन्द का रास्ता प्रस्तुत करेगी। उस नए ऐक्सैस रोड के साथ जुड़े हुए खर्च का पूरा भार ओन्टारियो उठाएगा यदि स्वीकृति की सारी विधि सफलता पूर्वक पूरी हो जाती है तो।

इन सबमें फ़ैडरल सरकार के लिये भी अपना पार्ट अदा करने की गुंजाइश है

ओन्टारियो के लिये बेहतर आर्थिक न्याय-संगत व्यवहार प्राप्त करने के लिये प्रान्त भर के ओन्टारियो निवासियों की सहायता से 2005 से लेकर अब तक सरकार ने फ़ैडरल सरकार के साथ मिल-जुलकर काम किया है। हालांकि, यह काम अभी पूरा नहीं हुआ है क्योंकि फ़ैडरल सरकार द्वारा ओन्टारियो को दी जाने वाली रकम को लेकर अभी कई मुद्दे बाकी हैं।

ओन्टारियो निवासियों, उनके समुदायों और व्यापारों में अधिक निवेश और समर्थन के लिये ओटावा के पास आर्थिक सामर्थ्य है। ओन्टारियो, फ़ैडरल सरकार से लगातार आग्रह करता रहेगा कि वह ओन्टारियो निवासियों के लिये अपना फ़र्ज अदा करता रहे, जिसमें शामिल हैं :

- अस्थायी कैपिटल कौस्ट अलावन्स इन्सैन्टिव (temporary capital cost allowance incentive) को तीन साल के लिये 2012 तक बढ़ाना, जिससे निर्माताओं को निर्माण-वृद्धि और नौकरियां बढ़ाने का आकर्षण रहेगा;
- ऐम्प्लोयमैन्ट इन्स्योरैन्स (Employment Insurance) प्रोग्राम में ओन्टारियो कामगारों के बीच की अत्यधिक असमानता को सुलझाना, जिससे ओन्टारियो के बेरोजगार कामगीरों को, साल भर में औसतन 4,000 डालर के अतिरिक्त फायदे मिलेंगे;
- नैक्स्ट जनरेशन जॉब्स फण्ड और ऐडवान्स्ड मैन्यूफैक्चरिंग इनवैस्टमैन्ट स्ट्रैटेजी (Next Generation Jobs Fund and the Advanced Manufacturing Investment Strategy) में ओन्टारियो के 1.15 बिलियन डालर के महत्वपूर्ण निवेश के बराबर निवेश करना;
- पब्लिक ट्रान्ज़िट और इन्फ्रास्ट्रक्चर प्रोजेक्ट्स में जितनी जल्द हो सके, 1.9 बिलियन डालर की फण्डिंग प्रदान करना; और
- केनेडा हैल्थ ट्रान्सफर (Canada Health Transfer) की फण्डिंग एक समान प्रति व्यक्ति के आधार पर तुरन्त देना, 2014 के बदले।

- 30 -

सम्पर्क :
स्कौट ब्लौजैट
Ministry of Finance
416-325-0324

Available in English

Hindi

www.fin.gov.on.ca